



BÝRÁÐSFUNDUR

Vágs Býráð

Dagfesting: 27.05.2019 kl. 19:00
Málnr.: 17/00001

Nevndarlimir:: Dennis Holm
Eydis Kjærbo
Kirstin Strøm Bech
Levi Mørk
Anna Brattaberg Samuelsen
Dánjal Bjarkhamar
Erhard Joensen

Vara limir: Meinhard Edmund Vestureið
Ingi Hansen

Ikki møtt: Conrad Gaard Joensen, farloyvi
Jens Sivar Djurhuus, fráboðað (inni fyri Conrad)
Eyðbritt Krosslá, fráboðað

Nevndarskrivari: Petry Joensen

Málsyvirlit			Síða
Til viðgerðar			
41/19	16/00283-3	Brekkugerðar vatnfelag	2
42/19	19/00051-3	Marghøllin í Vági	3
43/19	19/00136-2	Eldraðkið 2018 eykajáttan	6
44/19	19/00084-2	Leigusáttmáli til lendi á matr. 168g, 168e og part av 168a, North Atlantic Seafood	6
45/19	19/00130-1	Leigusáttmáli til lendi undir matr. 306n	7
46/19	19/00158-2	Uppskot til FÆ2019 fyri BHS	8
47/19	18/00042-7	Musikkskúlin 2018	10



48/19	19/00156-2	Vágur Co-working Space	11
-----------------------	------------	------------------------	----

Jens Sivar Djurhuus hevur tikið sætið í býráðnum, meðan Conrad Gaard Joensen er í farloyvið. Jens Sivar hevur boðað frá, at tað ikki ber til hjá honum at mæta til hendan fundin og ynskir hann at varalimir kemur inn. Marin H. Gaardlykke hevur boðað frá, at tað ikki ber til hjá henni at mæta og tí er Meinhard Edmund Vestureið møttir sum varalimir.

Eyðbrikk Krosslá hevur boðað frá, at tað ikki liggur fyri hjá henni at mæta, grunda á sjúkrahúsi, og at hon ynskir at varalimir møtir. Í hennara stað er møttur Ingi Hansen.

Einmælt samtykt at taka undir við hesum.

41/19 Brekkugerðar vatnfelag

Viðgjørt av	Fundardagur	Málnr.	Journalnr.
2 Fíggjarnevndin	18.09.2017	120/17	16/00283-3
3 Vágs Býráð	25.09.2017	86/17	16/00283-3
4 Tekniska- og umhvørvisnevndin	08.04.2019	26/19	16/00283-3
5 Fíggjarnevndin	12.04.2019	31/19	16/00283-3
6 Vágs Býráð	30.04.2019	36/19	16/00283-3
7 Vágs Býráð	27.05.2019	41/19	16/00283-3

Fundur var millum umboð fyri Brekkugerðar Vatnfelag og Vágs kommunu á kommunuskrivstovuni 12. oktober 2016.

Umboðini fyri Brekkugerðar Vatnfelag ynskja, at Vágs kommuna sendir teimum tilboð um at yvirtaka felagið fyri (fyri prísir sum var frammi í 2007) 170.000,00 kr. og at peningurin fellur til gjaldingar í samband við yvirtøkuna.

Borgarstjórin kemur at biðja um at fáa hetta mál á skrána í kvøld.

Vágs Býráð 13. oktober 2016:

Einmælt samtykt at senda teimum skriv um at Vágs kommuna ynskir at yvirtaka felagið fyri 170.000,00 kr. og at peningurin verður fluttur yvirtøkudagin.

Fíggjarnevndin 18. september 2017:

Einmælt samtykt, og málið verður lagt fyri býráðið á komandi fundi.

Vágs Býráð 25. september 2017:

Einmælt samtykt at taka undir við fyriliggjandi skeyti. Og avgreiða málið.

Umsitingin 1. Apríl 2019 /GBA

Skeyti til yvirtøku av Brekkugerðar er nú endaliga avgreitt. Peningur er ikki settur av á FÆ19. Og tí má eykajáttan á 170.000 kr. til av fáa endaliga avgreitt málið.

Tekniska- og umhvørvisnevndin 08. april 2019:

Einmælt samtykt at biðja um eykajáttan á 170.000 kr. Málið verður beint til FN.

**Fíggjarnevndin 12. apríl 2019:**

Einmælt samtykt at mæla til at játtað hesum, og beina málið í býráðið.

Vágs Býráð 30. apríl 2019:

Einmælt samtykt at veita eykajáttan uppá 170.000,00 kr. av innistandandi til yvirtøkuna. Málið skal hava tvinnar viðgerðir.

Vágs Býráð 27. maj 2019:

Einmælt samtykt.

42/19 Marghøllin í Vági

Viðgjørt av	Fundardagur	Málnr.	Journalnr.
1 Mentamálanevndin	11.02.2019	10/19	19/00051-3
2 Fíggjarnevndin	18.02.2019	11/19	19/00051-3
3 Vágs Býráð	25.02.2019	16/19	19/00051-3
4 Vágs Býráð	25.03.2019	27/19	19/00051-3
5 Vágs Býráð	30.04.2019	37/19	19/00051-3
6 Fíggjarnevndin	20.05.2019	45/19	19/00051-3
7 Vágs Býráð	27.05.2019	42/19	19/00051-3

Borgarstjórin hevur við telduposti 5. februar 2019 heitt á Vágs Ítróttarráð um fundi. Samgongan hevur umrøtt møguleikan at fara í eitt samskiftið við Vágs Ítróttarráð um at yvirtaka Marghøllina í Vági. Hesum fundur var 6. februar 2019. Eftir hendan fundin hevur Vágs kommuna móttikið skriv frá Vágs Ítróttarráð sum á fundi sama dag 6. februar 2019, hava tikið avgerð um, at kommunan kann yvirtaka Marghøllina, og allar skyldur, sum hartil hoyra. Og saman við hesi avgerð hevur nevndin sambært §9 í viðtøkunum samtykt at avtaka Vágs Ítróttarráð.

Vágs kommuna hevur móttikið fyribils roknskap fyri Vágs Ítróttarráð 2018, og hevur bókhaldarin hjá Marghøllini eftirfylgjandi vent sær til kommununa við áheitan um at Vágs kommuna yvirtekur og bókar frá 1. januar 2019.

Mentamálanevndin 11. februar 2019:

Einmælt samtykt at mæla til, at Vágs kommuna yvirtekur Marghøllina og bókar frá 1. januar 2019.

Nevndin ynskir at fáa til vega eitt uppskot um hvussu hetta kann skipað við starvsfólkið, um kommunan skal hava ábyrgdina av 3 ítróttarhøllum.

Málið verður beint í Fíggjarnevndina.

Fíggjarnevndin 18. februar 2019:

Einmælt samtykt at taka undir við hesum og beina málið í býráðið.

Vágs Býráð 25. februar 2019:

Einmælt samtykt at taka undir við yvirtøkuni og veita ein eykajáttan uppá 14,3 mió. til hetta.



Eykajáttanin verður fígga við lántøku. Málið skal hava tvinnar viðgerðir.

Umsitingin 20.03.2019 / PT og PJ:

Vágs kommuna hevur fyrst í dag móttikið kontokort frá sjálvsognarstovninum eftir nógv samskipti við Vágs Ítróttarráð. Sambært viðtøkunum fyri Sjalvsognarstovnin skal løggildur grannskoðari, grannskoða roknskapir hjá Vágs Ítróttarráð.

Ongin roknskapur er grannskoðaður enn, og vil umsitingin mæla til, at slíkir verða fingnir til vega, soleiðis at 2019 kann byrja við primotølum frá einum grannskoðaðum (byggi) roknskapi. Staðfest er at allar útreiðslur eru ikki bókaðar pr 31.12.2018, og tískil má grannskoðarin hava hesar útreiðslur við, td løn til leiðara fyri des 2018, fundarpeningur til nevndarlimir fyri seinna hálvár 2018 o.a.

Viðurskiptini viðv. blandistøðin eri ikki heilt greið enn, Vágs kommuna hevur ikki móttikið undirskrivaða avtalu hesum viðvíkjandi, heldur ikki samtykt førða í gerðabók frá sjálvsognarstovninum. Marghøllin keypti Blandistøðina frá Róa Midjord fyri 550.000 kr.

Tó hava vit móttikið eina ikki undirskrivaða avtalu, ið er dagfest 16. september 2017 :

“Vágs Ítróttarráð og Norcon gera her við fylgjandi avtalu:

- Norcon yvirtekur betonblandistøðina inni á Oyrunum uttan kostnað.
- Norcon bindur seg til at taka niður betonblandistøðina og flyta hana burtur av økinum í seinasta lagi 29. sept. 2017.
- Norcon heldur allar útreiðslur í samband við niðurtøku og flutning av blandistøðina.“

Vísandi til omanfyri standandi, og óvissu um endaligu tøluni, vil umsitingin mæla til at málið verður útsett til grannskoðaður roknskapur fyriliggur. Og øll neyðug undirskrivaði skjøl eru komin til umsitingina. Um ongin undirskrivað avtala er um Blandistøðina eigur Marghøllin enn Blandistøðina.

Vágs Býráð 25. marts 2019:

Málið tikið av skránni aftur.

Umsitingin 15.04.2019/PJ og AB:

Sum tað framgongur av viðfestu skjølum so hevur Vágs Ítróttarráð gjør avtalu við Suðuroyar Sparikassa um at yvirtaka betongblandistøðina fyri 550.000,00 kr. Suðuroy Sparikassi hevur síðan latið stuðul til Vágs Ítróttarráð uppá 300.000,00 kr. so nettokostnaðurin fyri Vágs Ítróttarráð var 250.000,00 kr. fyri betongblandistøðina. Betongblandistøðin er síðani latin Nordcon sambært avtalu dagfest 16. september 2017.

Vágs kommuna hevur móttikið grannskoðaðan Roknskap fyri Vágs ítróttarráð pr. 31.12.2018. Grannskoðaði roknskapurin vísir at skuld til peningastovnar er uppá 8 mió. langfreista skuld og áleið 6,2 stuttfreista skuld. Hetta býtið er broytt í 2019, tí nakað av stuttfreistaðu skuldini er broytt til langfreista skuld, við at umleggja lánini.

Eisini vísir roknskapurin eina vøru- og tænauskuld uppá 313.784,00 kr.

Staðfestast kann at størsti parturin av hesum eg goldið í januar/februar 2019.



Önnur skuld uppá 118.566,00 kr. inniheldur avtalað avriksløn til leiðarin í Marghøllini og sum ikki er avgreidd enn, umframt løn fyri desember 2018 sum er goldin í januar 2019.

Umsitingin mælir til, at staðfesta eykajáttanina uppá 14,3 mió. til seinnu viðgerð (fyrra viðgerð 25/2-2019) soleiðis at lánini skuldin kann avgreiðast.

Somuleiðis verður mælt til at játtað eyka 364.352,00 kr. sum somuleiðis skal hava tvinnar viðgerðir.

Soleiðis at samlaða skuldin pr. 31/12-2018 verður dekkja við eykajáttan.

Vágs Býráð 30. april 2019:

Samtykt við 7 atkvøðum til aðru viðgerð, at veita eykajáttan uppá 14,3 mió. soleiðis at lántøkan kann avgreiðast nú. Eisini samtykt til fyrru viðgerð at játta eyka 364.352,00 kr. soleiðis at samlaða skuldin pr. 31/12-2018 verður dekkja.

Erhard Joensen atkvøddi blankt.

Jens Sivar Djurhuus atkvøddi ímóti.

Vildi hava viðmerkt at hann ikki tók undir við hesum grunda á, tann stóra vøksturin í kostnaðinum í mun til tær ætlaðu 13 mió hetta var mett at kosta frá byrjan av. Vísti eisini á at hann altíð hevði haft tað áskoðan at hetta var kommunal skuld.

Umsitingin 16.05.2019/AB:

Enn er Marghøllin ikki bókað ajour og tí hava vit ikki tey neyðugu rakstartøluni fyri 2019.

Men sambært samskifti millum meg og Dennis tann 31-01-2019 verður mælt til at avdrátturin fyri lánið í Marghøllini verður áleið kr. 500.000,- soleiðis at vit kunnu halda okkum innanfyri kr. 1.000.000,- sum er játtað til Marghøllini fyri FÆ2019. Men eg haldi samstundis at vit skulu royna at gjalda niður uppá skuld, meðan vit hava ráð til tess.

Áðrenn mína tíð, hevur samskifti verið við Suðuroyar Sparikassa, um at yvirtakað lánið, sum Marghøllin hevur í Danmark til eina rentu áljóðandi 0,75%. Av tí at VK er kundi hjá BankNordik havi eg samskifta við Jón Brekku, fyri at vita hvat renta hevði verið á lánunum, um BankNordik skuldið fíggja tað. Eitt óbindandi svar frá Jón Brekku er, at rentan vildi verið tann sama sum á verandi lánið 0,60%. Mítt uppskot er tí, at vit royna at fáa eina betri avtalu í lag við Sparikassan soleiðis at vit nærkast 0,6%, sum eisini er rentan á Flexfunding í Sparikassin letur.

Fíggjarnevndin 20. maj 2019:

Kunnað um gongdina, og at hetta kemur fyri aftur á komandi býráðsfundi.

Eisini má FÆ 2019 broytast í mun til, at kommunan nú hevur yvirtikið Marghøllina.

Vágs Býráð 27. maj 2019:

Samtykt við 7 atkvøðum fyri, til seinnu viðgerð, at játta eyka 364.352,00 kr. soleiðis at samlaða skuldin pr. 31/12-2018 verður dekkja.

Erhard Joensen og Meinhard Edmund Vestureið atkvøddi ikki.



43/19 Eldraøkið 2018 eykajáttan

Viðgjørt av	Fundardagur	Málnr.	Journalnr.
1 Vágs Býráð	30.04.2019	38/19	19/00136-2
2 Vágs Býráð	27.05.2019	43/19	19/00136-2

Vágs kommuna hevur tann 24-04 móttikið uppgerð frá Bú- og Heimatænastan í Suðuroy rakstrar roknskap fyri tíðarskeiðið 2018.

Uppgerðin vísur at parturin hjá Vágs Kommunu verður kr. 16.764.887,40. Vágs Kommuna hevur í fíggarætlanini 2018 avsett kr. 16.700.000,- og verður sostat neyðugt at geva eykajáttan hesum tilsvarendi kr. 64.887,40.

Mælt verður til at eykajáttanin verður tikin av innistandandi.

Vágs Býráð 30. april 2019:

Einmælt samtykt til fyrru viðgerð.

Vágs Býráð 27. maj 2019:

Einmælt samtykt.

44/19 Leigusáttmáli til lendi á matr. 168g, 168e og part av 168a, North Atlantic Seafood

Viðgjørt av	Fundardagur	Málnr.	Journalnr.
1 Havna- og Vinnunevndin	08.04.2019	11/19	19/00084-2
2 Havna- og Vinnunevndin	13.05.2019	16/19	19/00084-2
3 Fíggarnevndin	20.05.2019	43/19	19/00084-2
4 Vágs Býráð	27.05.2019	44/19	19/00084-2

North Atlantic Seafood hevur biðið um leigusáttmála á matr. 168g, matr. 168e og part av matr. 168a á havnarlagnum, nú teir hava keypt gamla Apama bygningin. Umsøkjarin vil hava 20mx20m eystanfyrir bygningin og alt økið vestanfyrir bygningin til niðankoyringina. Viddin umfatar ca. 3100 m² tilsamans. Teir ynskja ein leigusáttmála á 10 ár.

Samtykt er, at um gamli eigarin skyldar grundleigu, skal nýggjur leigari hava goldið gomlu skuldina, áðrenn leigusáttmálin kann undirskrivast. Sambært bókhaldinum er skuldin 142.400 kr.

Tekniska Deild mælir til, at havnarøkið verður skipað við almennum parkeringsplássið vestanfyrir Apama, frámerki D á kort jr. 19/00084-5) og atkoman til bygningin hjá Jacob Vilhelm verður tryggjað við at gera vegaatkomu millum matr. 168g og økið frámerkt ABC. Tekniska Deild vil mæla frá, at NAS fær leiguøkið, sambært umsókn, men at NAS leigar 20mx20m á leiguøkið A.



Havna- og Vinnunevndin 08. apríl 2019:

HVN heitur á TD um at arbeiða viðari við málinum.

07.05.2019 Tekniska Deild/ GBA

TD hefur havt ástaðarfund við AV at fáa greiðu á, hvønn tørv, ið NAS hefur til teirra virksemsi á havnarlagnum. TD hefur víst á, at NAS leigar 380 m² vestanfyrri, 150 m² sunnanfyrri, 800 m² eystanfyrri og 70 m² norðanfyrri. NAS skal ikki byggja á lendi, men brúka lendi til goymslu í fyrstu atløgu.

TD hefur víst á, at AV/NAS tekur upp samskipti við eigarin á matr. 154b um møgult keyp fyrri at kunna byggja uppí virki framyvir.

Gjørdir eru tveir leigusáttmálar, ein fyrri bygningin og ein fyrri lendi. Hetta fyrri at lættari at kunna umsita leigusáttmálarnir.

Tekniska Deild mælir til at

- At NAS leigar bygningin á matr. 168e og matr. 168g
- At NAS leigar lendi á 1400 m² runt um bygningin.
- At NAS skal gjalda gomlu grundleiguskuldina á matr. 168e og 168g á kr. 142.200, áðrenn leigusáttmálin verður undirskrivaður.

Havna- og Vinnunevndin 13. maj 2019:

Einmælt samtykt at loyva NAS at leiga matr. 168e og 168g, tá gomul leiguskuld er goldin. Einmælt samtykt at støða verður tikið til leigusáttmála til lendi á matr. 168a, tá umsøkjari kemur við greiðari áseting til útbygging/ætlanir framyvir.

Fíggarnevndin 20. maj 2019:

Eimælt samtykt at taka undir við Havna- og Vinnunevndini.

Vágs Býráð 27. maj 2019:

Einmælt samtykt at taka undir við Havna- og Vinnunevndini.

45/19 Leigusáttmáli til lendi undir matr. 306n

Viðgjørt av	Fundardagur	Málnr.	Journalnr.
1 Havna- og Vinnunevndin	13.05.2019	12/19	19/00130-1
2 Fíggarnevndin	20.05.2019	44/19	19/00130-1
3 Vágs Býráð	27.05.2019	45/19	19/00130-1

Sp/F Toftum hefur keypt bygningin hjá Sp/f Krossjørð og skal hava leigusáttmála til lendi undir bygninginum á matr. 306n, ið er 205m² til víddar.

Sambært bókhaldinum finst eingin gomul grundleiguskuld



Í løtuni eru 2 fyrítøkur í bygninginum. Mangt og Hvat v/ Magnus Jensen og MR EL og nýggi eigarin vil, at henda skipan heldur fram og hesir framleiga frá Sp/f Í Toftum.

Eigarin biður um loyvi at framleiga bygningin til leigararnir, ið eru inni í bygninginum í løtuni.

Mælt verður til, at Sp/f Toftum fær loyvi at leiga lendi undir matr. 306n, við teimum treytum

- At kommunan verður kunnað, um framleigari verður uppsagdur/sigur leigumálið frá sær.
- At kommunan verður kunnað, um annar framleigari kemur í staðin.

Havna- og Vinnunevndin 13. maj 2019:

Einmælt samtykt at taka undir við TD og at leiga lendi undir matr. 306n til Sp/F Í Toftum.

Fíggjarnevndin 20. maj 2019:

Einmælt samtykt at taka undir við Havna- og Vinnunevndini.

Vágs Býráð 27. maj 2019:

Einmælt samtykt at taka undir við Havna- og Vinnunevndini.

46/19 Uppskot til FÆ2019 fyri BHS

Viðgjørt av	Fundardagur	Málnr.	Journalnr.
1 Fíggjarnevndin	20.05.2019	40/19	19/00158-2
2 Vágs Býráð	27.05.2019	46/19	19/00158-2

Vágs kommuna hevur frá stýrinum fyri Bú- og Heimatænastuna í Suðuroy 13. mai 2019 móttikið uppskotið til fíggjarætlan 2019. Heitt verður á einstaka kommustýrið um at viðgera og taka støðu til uppskotið til fíggjarætlan 2019.

NB! Støða skal takast til bláa teigin í viðheftu fíggjarætlanini, har samlaðu útreiðslurnar verða 55,087 mió. kr.

Framrokningar av flytingunum frá Landinum til kommunurnar, tvs. inntøkurnar til at fíggja eldraøkið, eru vístar í niðastu talvuni í rokniarkinum. Framrokningar vísa, at kommunurnar fáa eitt vet meiri í inntøkum, enn mett í oktober/november 2018.

Í niðastu talvuni framgongur tað eisini hvør munurin verður fyri einstøku kommununa.

Skoytast kann uppí, at um kommunurnar ikki eru sinnaðar at finna meirfígging til eldraøkið í egnum kommunukassum, so merkir hetta at stórar sparingar skulu gerast.

Talan verður um sparingar á fleiri milliónir krónur. Og er ongin ivi um, at hetta førir við sær skerdar tænar.

Leggjast kann afturat, at omanfyri 80% av útreiðslunum hjá Bú- og Heimatænastuni í Suðuroy eru lønir.



Stýrið samtyktið at senda fíggarætlanina til einstøku kommununa til viðgerðar og verður stýrisfundur um fíggarætlanina eftir at allar kommunurnar hava havt fund, miðskeiðis í juni 2019.

Royndarskipanin fyri eldraðkið í Suðuroynni

Í forlongilsí av fundarrøðini við landsstýrið, sum byrjaði í januar 2018, kom Landsstýrið í apríl 2019 við uppskoti um at gera royndarskipan fyri eldraðkið í Suðuroynni, har Bú- og Heimatænastan í Suðuroy átekur sær at røkja nakrar uppgávur fyri Almannaverkið.

Fyri at røkja hesar uppgávur fær Bú- og Heimatænastan í Suðuroy 3,5 mió. kr. í 2019 og 4,5 mió. kr. í 2020.

Í stuttum snýr royndarskipanin seg um:

1) Bú- og heimatænastan í Suðuroynni tekur avgerð um at veita dagtilhald, dagtilboð, ergoterapi, fysioterapi, fyribyrgjandi venjing, mattænastu, umlætting, koyritænastu og vegleiðing til persón undir fólkapensjónsaldur, ið hevur varandi sjúku, ið er í menning og gongur afturá og til persón undir fólkapensjónsaldur, ið hevur seinheilaskaða og alkoholdemens

2) Bú- og heimatænastan í Suðuroy tekur avgerð um at veita búpláss til persón undir fólkapensjónsaldur, ið hevur seinheilaskaða ella alkoholdemens, og ið hevur tørv á hjálp og røkt alt samdøgrið

Bú- og Heimatænastan í Suðuroy hevur frammanundan hesi tilboð til borgarar, sum eru 67 ár og eldri.

Tað eru 10-12 borgarar í Suðuroynni, sum eru undir 67 ár, sum sambært royndarskipanini skulu hava tænar frá Bú- og Heimatænastuni í Suðuroy. Hesir borgarar fáa í dag heimarøkt frá Bú- og Heimatænastuni í Suðuroy (eins og teir hava rætt til), men fáa í lítlan mun tænar frá Almannaverkinum. Tí hevði royndarskipanin eisini verið ein uppraðfesting av tænastrum til hesar borgarar.

Víst hevur verið á, at heilt tungir brúkarar kunnu koma inn í hesa skipan. Hetta vísti landsstýriskvinnan í Almannamálum eisini á á fundinum í apríl. Slíkir brúkarar, sum eru serliga røktarkrevjandi, kunnu føra við sær óvanligt lop í útreiðslunum. Av somu orsök hevur landsstýriskvinnan eisini skrivað inn í lógaruppskotið, at royndarskipanin kann uppsigast við 3 mánaðar freist.

Lítið er at ivast í, at royndarskipanin hevði bøtt um fíggarliga grundarlagið at reka eldraðkið í Suðuroynni, men hevði eisini ført við sær nakrar eykaútreiðslur til at veita tænar til borgarar, sum eru yngri enn 67 ár.

Royndarskipanini hevði harumframt givið móguleika fyri at veita betri tænar á fleiri økjum, millum annað:

- Lógarkravda heimavitjanin hevði kunnað verið sett í verk
- Rullandi náttarvakt hevði kunnað verið sett í verk (stórt ynski frá leiðslu og starvsfólkum)
- Rúm hevði eisini verið fyri at skipa virksemin í Heiminum við Sílanna (eins og skotið upp av leiðsluni – og hetta er eisini eitt ynski frá bæði starvsfólkum og borgarum)
- Og ikki minst, so hevði tænan til borgarar yngri enn 67 ár blivið væl betur enn hon er í dag.

Sum kunnugt, so kom uppskotið um royndarskipan fyri eldraðkið ikki úr aftur fíggarnevndini í Løgtinginum.



Av somu orsök mugu kommunurnar nú fyrihalda seg til aðrar fíggarætlan, eina fíggarætlan, eins og víst er á omanfyri.

Fíggarnevndin 20. maj 2019:

Einmælt samtykt at mæla býráðnum til at taka undir við fyriliggjandi fíggarætlan

Vágs Býráð 27. maj 2019:

Einmælt samtykt at taka undir við fyriliggjandi fíggarætlan.

47/19 Musikkskúlin 2018

Viðgjørt av	Fundardagur	Málnr.	Journalnr.
1 Mentamálanevndin	14.11.2018	111/18	18/00042-7
2 Fíggarnevndin	10.12.2018	115/18	18/00042-7
3 Mentamálanevndin	13.05.2019	48/19	18/00042-7
4 Fíggarnevndin	20.05.2019	47/19	18/00042-7
5 Vágs Býráð	27.05.2019	47/19	18/00042-7

Forkvinnan í Mentunarnevndini hevur 13. november 2018 móttikið Ársfrágreiðing frá leiðaranum fyri Musikkskúlan í Suðuroyar Musikkskúli send av formanninum í nevndini. Frágreiðingin er av umsitingini send øllum kommunustýrslimum 14. november 2018.

Umboðið hjá Vágs kommunu í nevndini fyri Suðuroyar Musikkskúla (Sólrun Mohr), hevur sent forkvinnuni í mentunarnevndini nakrar viðmerkingar til Ársfrágreiðingina og vísir at enda á at støðan í Musikkskúlanum í Suðuroy als ikki er nøktandi.

Mentamálanevndin 14. november 2018:

Kunnað.

Umsitingin 29-11-2018/PJ:

Vágs kommuna hevur 26. november 2018 móttikið telupost frá Rúna Lisberg, nevndarformaður fyri Suðuroyar Musikkskúla sum vegna nevndina og leiðaran skrivar um arbeiðsháttin hjá umboðnum hjá Vágs kommunu – Sólrun Mohr í nevndini.

Fíggarnevndin 10. december 2018:

Samtykt at vísa á, at umboðið er valt av Vágs kommunu fyri 4 ár, Vágs kommuna hevur ongan áhuga í at leggja seg beinleiðis útí hetta mál.

Vágs kommuna tekur málið upp til umrøðu við Sólrun Mohr.

Umsitingin 26-04-2019/PJ:

Forkvinnan í Mentamálanevndini hevur 22. apríl móttikið teldupost frá umboðnum hjá Vágs kommunu í nevndini fyri Suðuroyar Musikkskúla.

Umboðið vísir á, at lýsingin eftir leiðara ikki er í tráð við samtykt frá nevndarfundi, eisini vísir umboðið á at tað ikki kann taka ábyrgdina av musikkskúlaviðurskiftunum í Vágs kommunu undir verandi líkið.

**Mentamálanevndin 13. maj 2019:**

Limurin hjá Vágs kommunu var á fundinum og greiddi frá arbeiðinum í nevdini. Limurin mælir til, at Vágs kommuna arbeiðir fram ímóti at skipa sín egna Musikkskúla inni í Vágs skúla, skúlastjórinn er eisini sinnaður til hetta. Málið verður beint umvegis fíggjarnevndina til býráðið. Mettu verður ikki at hetta kemur at kosta kommununi meira og kommunan hevur meira ítøkiligt stýr á tímum og hvat teir verða nýttur til. Sum nú er metur limurin at Vágs kommuna gjaldir fyri meira enn kommunan fær.

Roynt verður at fáa gjørt eitt ítøkiligt uppskot til komandi býráðsfund og taka støðu til.

Fíggjarnevndin 20. maj 2019:

Ítøkiligt uppskot verður gjørt til býráðsfundin. Nevndin mælir til, at skipa egnan Musikkskúla í Vágs Kommununi frá komandi skúlaárið.

Vágs Býráð 27. maj 2019:

Einmælt samtykt at seta á stovn egnan Musikkskúla í Vági frá komandi skúlaárið.

48/19 Vágur Co-working Space

Viðgjørt av	Fundardagur	Málnr.	Journalnr.
1 Mentamálanevndin	13.05.2019	47/19	19/00156-2
2 Fíggjarnevndin	20.05.2019	48/19	19/00156-2
3 Vágs Býráð	27.05.2019	48/19	19/00156-2

Borgarstjórinn hevur ynskið um at Mentamálanevndin tekur hetta málið upp. Borgarstjórinn kemur inn á fundin hjá nevdini at greiða frá hesum.

Mentamálanevndin 13. maj 2019:

Dennis geva avboð til fundi í kvøld. Eydis vísti á, at hon hevur kunnað Dennis um, at Fjarlestardepilin í dag verður nýtur av lokal fólkið og hetta má ikki órógvast. Eisini tørvar hendan ognin viðlíkahald. Nevndin helt annars at hetta ljóðar spennandi.

Fíggjarnevndin 20. maj 2019:

Einmælt samtykt at leggja málið fyri býráðið til kunningar.

Vágs Býráð 27. maj 2019:

Kunnað.



FUNDURIN LOKIN KL. 20:30

GERÐABÓKIN GÓÐKEND:

Dennis Holm

Eydis Kjærbo

Kirstin Strøm Bech

Levi Mørk

Anna Brattaberg Samuelsen

~~Eyðbritt Krosslá~~
Ingi Hansen

Dánjal Bjarkhamar

~~Conrad Gaard Joensen~~
Meinhard E. Vestureið

Erhard Joensen